

משיחת י"ב תמוז, וש"פ בלק, י"ד תמוז ה'תש"ל – מוגה:

# "די וועלכע פירען זיך נישט ע"פ צניעות – דאָס איז פאַרקערט פון דעם אַלגעמיינעם מאַראַל מען ווערט, ר"ל, אַ מזיק"

די וועלכע פירען זיך נישט ע"פ צניעות, נישט נאָר דאָס איז פאַרקערט פון דעם וועג פון תורה, נאָר דאָס איז פאַרקערט פון דעם אַלגעמיינעם דרך הישר, פאַרקערט פון אַלגעמיינעם מאַראַל און איינפאַכן שכל.

בשעת מ'פירט זיך נישט ע"פ צניעות, אַז אַ חלק פון קערפער וועלכער דאַרף זיין פאַרדעקט איז אויפגעדעקט איז דאָס כדי אויפצורייצן דעם יצה"ר – דאָס שלעכטע פון אַ צווייטען. עס ווירקט נישט אַז יענעם שכל זאָל בעסער אַרבעטען\* נישט אַז באַ יענעם זאָלן זיך פאַרבעסערן זיינע מדות, ענדערן צום גוטען דער דרך ארץ פאַר זיינע עלטערן, ברידער און שוועסטער, אָדער אַפילו פאַר זיין אייגענער פרוי, אָדער דאָס זאָל איהם באַווירקן אויף געבען מערער צדקה.

די זאָך וואָס ווערט אויפגעטאָן בשעת מ'גייט אָנגעטאָן נישט לויט די פאַדערונגען פון צניעות, איז אַז טאָמער איז ביז איצטער באַ דעם צווייטען געווען זיין רע באַהאַלטען אָדער אָן אַ שטורעם און טעמפערמענט – רייצט ער איהם אויף דאָס פאַנאַנדערפלאַקערן\*\*

– מען ווערט, ר"ל, אַ מזיק, און ניט נאָר זיין נפש האלקית – נאָר מען איז מזיק אַ צווייטן און אַ דריטן, די אַלע וואָס מען טרעפט וכו'. וואָס דאָס איז דאָך אַ העכסט פאַרקרומטער וועג, זאָל דער אויבערשטער אָפּהיטען.

\* דאָס וועט ניט אַפרייצן זיין שכל אַז דערפאַר וועט ער ווערן אַ גרעסערער חכם (קטע זה מהנחה בלתי מוגה – יב תמוז תש"ל).

\*\* און אַט דעמאָלט וועט ער האַבן אַ חלק בזה, אין דעם רע פון אַ צווייטן, אע"פ אַז ער האָט דערפון גאַרניט, ווייל דאָס איז יענעם רע, און יענער איז ממלא תאוותו, צי בראי' צי באופן אחר, איז כדאי טאָן אַלע ענינים אבי אויפצורייצן אַ צווייטן, ניט אין דעם צד הטוב שבו, נאָר אין דעם רע שבו (קטע זה מהנחה בלתי מוגה – יב תמוז תש"ל).

ספר כבודה בת מלך / בענין דיני מלבושי נשים / מאת הרב משה ניסן ווינער / נדפס בהסכמת גדולי דורנו מכל החוגים / 448 עמודים (במהדורה שני') / ניתן להשיג אצל כל מוכרי ספרים